

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫৮৪/২০২০

বিশিষ্ট সাংবাদিক গকুল শর্মাৰ বিয়োগত মুখ্যমন্ত্রীৰ শোক প্রকাশ

দিছপুৰ, ৪ ছেপ্টেম্বৰ : বিশিষ্ট সাংবাদিক গকুল শর্মাৰ বিয়োগত গভীৰ শোক প্রকাশ কৰিছে মুখ্যমন্ত্রী সৰ্বানন্দ সোণোৱালে।

আজি এক শোকবার্তাৰ জৰিয়তে মুখ্যমন্ত্রী সোণোৱালে কয় যে জীৱনকালত একান্ত নিষ্ঠা আৰু ঐকান্তিকতাৰে প্ৰয়াত গকুল শৰ্মাই সংবাদ জগতলৈ যি অৰিহণা আগবঢ়াই গ'ল সেয়া সকলোৱে শ্ৰদ্ধাৰে স্মৰণ কৰিব। প্ৰয়াত গকুল শৰ্মাই এগৰাকী শিক্ষাবিদ হিচাপেও অঞ্চলটোৰ শৈক্ষিক ক্ষেত্ৰলৈ যথেষ্ট অৱদান আগবঢ়াই গৈছে। এগৰাকী লেখক হিচাপে পৰিচিত প্ৰয়াত শৰ্মাই সাহিত্য-সংস্কৃতি তথা সমসাময়িক ঘটনাৱলী আলোকপাত কৰি একাধিক নিবন্ধ লিখি আমাৰ সাহিত্য ক্ষেত্ৰলৈও বৰঙনি আগবঢ়াই গৈছে। অঞ্চলটোৰ বিভিন্ন অনুষ্ঠান প্ৰতিষ্ঠানৰ সেতে জড়িত থাকি সেই অনুষ্ঠানসমূহৰ উত্তৰণৰ বাবেও কাম কৰি গৈছে। এইগৰাকী বিশিষ্ট সাংবাদিক তথা শিক্ষাবিদৰ বিয়োগ ৰাজ্যখনৰ সাংস্কৃতিক তথা সমাজ জীৱনৰ বাবে এক অপূৰণীয় ক্ষতি বুলিও মুখ্যমন্ত্রীয়ে কয়।

মুখ্যমন্ত্রীয়ে প্ৰয়াত গকুল শর্মাৰ বিদেহ আত্মাৰ চিৰশান্তিৰ বাবে ভগৱানৰ ওচৰত প্ৰাৰ্থনা জনোৱাৰ উপৰি শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰে।

আনহাতে মুখ্যমন্ত্রীৰ মিডিয়া উপদেষ্টা হৃষীকেশ গোস্বামীয়ে বিশিষ্ট সাংবাদিক গকুল শর্মাৰ বিয়োগত গভীৰ শোক ব্যক্ত কৰিছে। এক শোকবার্তাত মুখ্যমন্ত্রীৰ মিডিয়া উপদেষ্টা গৰাকীয়ে কয় যে সততা আৰু ত্যাগৰ মনোবৃত্তিৰে সাংবাদিকতা কৰা প্ৰয়াত গকুল শৰ্মাৰ বিয়োগ ৰাজ্যৰ সংবাদ জগতৰ এক অপূৰণীয় ক্ষতি।

মুখ্যমন্ত্রীৰ মিডিয়া উপদেষ্টাগৰাকীয়ে প্ৰয়াত গকুল শর্মাৰ বিদেহ আত্মাৰ চিৰশান্তিৰ বাবে ভগৱানৰ ওচৰত প্ৰাৰ্থনা জনোৱাৰ উপৰি শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰে।

পুঁঁড়েঃ / অংকুঁঁঁঃ
৮/০৯/২০২০